

रंगलाल गोपीचन्द गाडिया द्वारा आयोजित श्रीमद् भागवत कथा ज्ञान यज्ञ

झुंझुनू, 1 जनवरी : जिला मुख्यालय स्थित आदर्श नगर रोड नम्बर 3 पर रंगलाल गोपीचन्द गाडिया द्वारा आयोजित श्रीमद् भागवत कथा ज्ञान यज्ञ का शुभारम्भ शुकुवार को हुआ। जिसमें कथावाचक श्रेष्ठ गौरव कृष्ण गोस्वामी ने कथा वाचन करते हुए कहा कि श्रीमद् भागवत महापुराण के महातम्य में भक्ति ज्ञान और वैराग्य तीनों के पुष्ट होने की कथा है।

उन्होंने कहा कि ये तीनों ही युग के प्रभाव से जरजर हो गये थे इनके स्वस्थ होने के लिए देवव्रत नारद जी ने अनेकों प्रकार के उपाय किये परन्तु इनका कष्ट दूर नहीं हुआ। अंततः देवव्रत नारदजी ने इन्हें श्रीमद् भागवत की कथा श्रवण करवाई जिससे तीनों ही पूर्ण रूप से स्तब्ध होकर कथा के मध्य प्रकट होकर नृत्य करने लगे। भगवान की कथा भक्ति, ज्ञान और वैराग्य को तो प्रकट करती ही है साथ में मोह और भय भी दूर करती है। श्री व्यास जी ने बताया कि मानव को कष्ट हो तो भगवान की भक्ति करने से कष्ट दूर होता है। परन्तु यदि भक्ति को ही कष्ट हो जाये तो भक्ति का कष्ट श्रीमद् भागवत कथा श्रवण से ही दूर होता है। श्री आचार्य



ने बताया मानव के जीवन में भूत भविष्य और वर्तमान तीनों ही कालों में भय बना रहता है। भूतकाल का भय व्यक्ति को पीड़ित करता है तथा वर्तमान का मोह भय प्रदान करता है एवं भविष्य के भय से भी मानव भयभीत रहता है। परन्तु श्रीमद् भागवत की कथा सुनने वाले ये तीनों भय श्रवण मात्र से दूर हो जाते हैं।

महाराज श्री आज श्रीमद् भागवत के शुभारम्भ पर पहले रोज अपनी मधुर वाणी से भक्तजनों को कथा श्रवण करवा रहे थे। कथा प्रारम्भ से पूर्व देवताओं का विधिवत

पूजन तथा शहर के मुख्य मार्गों से विशाल कलश यात्रा निकाली गई। बगी में कथाव्यास आसीन थे, तो यजमान गाडिया परिवार के सप्लीक भागवत लेकर चल रहे थे। जगह-जगह महाराज श्री के स्वागत के लिए तोरण द्वार लगाये गये थे तथा बैण्ड बाजों के साथ महिलाओं ने अमृतमय कलशों के साथ विशाल शोभायात्रा निकाली। २५१ मंगल कलश की शोभायात्रा निकाली गई। मानगनर स्थित श्रीराधा-कृष्ण मंदिर से बगी व उंटों के लवाजमे के साथ शोभायात्रा रोड नंबर

एक, रोडवेज स्टैंड, सादरल मार्केट, जेके मोदी चौगहा, गुढा मोड होते हुए आयोजन स्थल पहुंची। जहां पर सभी को महाराज श्री ने आशीर्वाद दिया और नववर्ष की शुभकामनाएं दीं। उप सभापति बिमला बेनीवाल भी कार्यक्रम में शरीक हुईं।

शनिवार को कपिल भगवान चरित्र, कपिल गीता व ध्रुव चरित्र, रविवार को भी जडीरत कथा व प्रहलाद चरित्र, सोमवार 4 जनवरी को श्री बलि बामन भगवान प्रसंग, श्री रामजन्म, श्री कृष्ण जन्म व नन्दोत्सव, मंगलवार को श्री कृष्णलीला, श्री एक, रोडवेज स्टैंड, सादरल मार्केट, जेके

बुधवार को श्री महारास लीला, उद्धव चरित्र प्रसंग, श्री कृष्ण मथुरा गमन एवं रुक्मिणी परिणय, गुरुवार को सुदामा चरित्र, श्रीमद् भागवत व्यास पूजन, श्री शुकदेव विदाई, होली उत्सव एवं कथा विश्राम के पश्चात कथा के अन्तिम दिवस 7 जनवरी को हवन पूर्णाहुति तथा सायंकाल प्रसाद का आयोजन किया गया। कथा के समापन पर फूलों की होली खेली गई जिसमें सुमधुर भजन लहरी 'आज बिरज में होली रे रसिया' पर न केवल आयोजक गाडिया परिवार बल्कि कथा श्रवण कर रहे भक्तजनों ने भी

भजन गाते-गाते फूलों की होली का आनन्द उठाया। राधा कृष्ण की नयनाभिराम झांकी देखने योग्य थी।

कथा एवं समारोह में यजमान गोपीचन्द-सुमित्रा देवी, कमल-संगीता गाडिया, कपिल-पूनम गाडिया, महेश-कल्पना सुरेका, रामोतार गाडिया, रामकिशोर गाडिया, बजरंगलाल सोलानेवाला, प्रमोद मंडावावाले, दिनेश अग्रवाल, विनोद सिंघानिया, संजय शर्मा, सुभाष पंसार, शिवचरण हलवाई, अनिल केजूडीवाल, सुमित गाडिया, रामचंद्र मोदी, अरुण अग्रवाल, रमेश गाडिया, नवल गाडिया, सावंरमल हलवाई, बजरंगलाल सोलानेवाला, समीर अग्रवाल, सुधीर अग्रवाल, मनोहरलाल शर्मा उपभोक्ता भण्डार वाले, गुडु गाडिया, कृष्णकुमार गाडिया, पुरुषोत्तम लाल गाडिया, विनोद गाडिया, रविशंकर गाडिया, सन्तकुमार गाडिया, सचिन गाडिया, सुमित गाडिया, सम्पत गाडिया, राजकुमार केडिया, सुरेन्द्र अग्रवाल, जुगल पाटोदिया, कैलाश टेलर, विनोद गाडिया, कन्हैयालाल केडिया, कैलाशचन्द्र पंसार, श्रेयतमलाल जालान सहित अन्य जन उपस्थित थे।



न्यू झुंझुनू एकेडमी टीम की सांस्कृतिक प्रस्तुतियों ने मन मोहा

झुंझुनू, 9 जनवरी। समसपुर रोड स्थित विज़्डम सिटी परिसर में तीन दिवसीय गाला यूथ कार्निवल श्रीधर सारंग-2010 के दूसरे रोज जीवेम समूह इकाई की शाखा न्यू झुंझुनू एकेडमी के विद्यार्थियों ने सांस्कृतिक प्रस्तुतियों से युथ कार्निवल में आए अभिभावकों का मनमोह लिया। शनिवार को कार्यक्रम का शुभारम्भ पेंशनर समाज समिति एवं महावीर इंटरनेशनल के अध्यक्ष पुरुषोत्तमलाल शर्मा ने मां सरस्वती के समक्ष दीप प्रज्वलित कर किया। विशिष्ट अतिथि सेवानिवृत्त सहायक अभियंता हरिओम शर्मा व सत्यदेव दंडिया थे। मुख्य अतिथि शर्मा ने अपने सम्बोधन में कहा कि ऐसे आयोजन विद्यार्थियों को उनकी प्रतिभा, कौशल व चंचल दिमाग को उजागर करने का मौका देते हैं। जीवेम चैयरमैन दिलीप मोदी, प्रबंध निदेशिका श्रीमती नीरजा मोदी, मोहनलाल धायल, डॉ. रविन्द्र सिंह, रविशंकर शर्मा, रमेशचंद्र कुल्हार, समूह के पीआरओ अरविंद शर्मा आदि ने अतिथियों का माला पहनाकर स्वागत किया।



झुंझुनू, 10 जनवरी। समसपुर रोड स्थित विज़्डम सिटी परिसर में तीन दिवसीय गाला यूथ कार्निवल श्रीधर सारंग-2010 में जीवेम समूह इकाई की शाखा न्यू झुंझुनू एकेडमी सीबीएसई के विद्यार्थियों ने सांस्कृतिक प्रस्तुतियों से युथ कार्निवल में रंगारंग सांस्कृतिक प्रस्तुतियों से सबका मन उत्साहित किया।

रविवार को सुबह आयोजित कार्यक्रम का शुभारम्भ मुख्य अतिथि नेत्र रोग विशेषज्ञ डॉ. दयाशंकर बावलिया ने मां सरस्वती चित्र के समक्ष दीप प्रज्वलित कर किया। सांस्कृतिक कार्यक्रम का शुभारम्भ लिटिल एवं जूनियर वर्ग के विद्यार्थियों ने सोलो डांस से किया। सीनियर डॉसिंग स्टार व डॉसिंग एंजिल प्रतिस्पर्द्धा का आयोजन मनोरंजक रहा। अगले चरण में जूनियर व सीनियर प्रिंस-प्रिंसिपल प्रतियोगिता का आयोजन किया गया।

मुख्य अतिथि डॉ. बावलिया ने अपने सम्बोधन में कहा कि आज के विद्यार्थी एवं अभिभावक जागरूक हो गये हैं। दोनों को सही प्लेटफॉर्म मिलना बड़ी उपलब्धि है। प्रतिभाओं को निखारने का मौका ऐसे अवसर देते हैं। जीवेम चैयरमैन मोदी ने कहा कि हमारा प्रयास रंग बदलते जमाने के साथ विद्यार्थियों का सर्वांगीण करने पर रहेगा। इस अवसर पर विशिष्ट अतिथि अधीशापी अभियंता भरत मीणा, डॉ. रामचंद्र अण्णारसरिया थे। प्रबंध निदेशिका नीरजा मोदी, मोहनलाल धायल, रवीन्द्र सिंह शेखावत, सुनिता मिश्रा, रविशंकर शर्मा ने अतिथियों का स्वागत किया।

माई झुंझुनू डॉट कॉम समाचार पत्र नेट पर देखें

www.myjhunjhunu.com/newspaper

1. मासिक समाचार पत्र का रंगीन संस्करण नेट पर उपलब्ध है।
2. आप अब तक के 18 तथा चालू माह सहित 19 अंक नेट पर देख सकते हैं।
3. मुद्रित समाचार पत्र के आपके पास पहुंचने से पहले ही वैब पर उपलब्धता
4. वांछित अंक को आप Save करके बाद में भी देख सकते हैं।

THINK JHUNJHUNU THINK MY JHUNJHUNU

सारंग-2010 का भव्य उद्घाटन



झुंझुनू 8 जनवरी। इन्टरनेशनल विज़्डम सिटी, झुंझुनू में तीन दिवसीय यूथ कार्निवल सारंग-2010 का भव्य उद्घाटन के साथ शुभारम्भ हुआ। मुख्य अतिथि तनवीर चौधरी, मुख्य न्यायिक मजिस्ट्रेट एवं कार्यक्रम के अध्यक्ष बीरबल सिंह, जिला शिक्षा अधिकारी (माध्यमिक) तथा विशिष्ट अतिथि उम्मेद सिंह पूनियाँ, एडीईओ द्वारा उद्घाटन किया गया।

सर्वप्रथम अतिथियों द्वारा सरस्वती की प्रतिमा पर द्वीप प्रज्वलित कर कार्यक्रम का विधिवत उद्घाटन किया गया तथा जीवेम समूह चैयरमैन दिलीप मोदी एवं पदाधिकारियों न्यू झुंझुनू एकेडमी प्राचार्य मोहनलाल धायल, झुंझुनू एकेडमी (सीबीएसई) प्राचार्य डॉ. रविन्द्र सिंह

शेखावत, झुंझुनू इंटरनेशनल स्कूल प्राचार्या सुनिता मिश्रा एवं छात्रावास अधीक्षक कुरडाराम धींवा, रविशंकर शर्मा तथा कार्यक्रम के मुख्य प्रायोजक श्रीधर यूनियर्सिटी, पिलानी के प्रो. वार्डस चांसलर सिमर आँकार व सह-प्रायोजक गुरुकुपा कौचिंग संस्थान, सीकर के निदेशक प्रदीप बुडानिया द्वारा मेहमानों का माल्यांगण कर स्वागत किया।

कार्यक्रम के मुख्य प्रायोजक श्रीधर विश्वविद्यालय के प्रो. वार्डस चांसलर सिमर आँकार ने अपने उद्बोधन में कहा कि शिक्षा में उच्च गुणवत्ता के लिए ऐसे आयोजन कारगर सिद्ध होते हैं और जीवेम शिक्षण समूह इसके लिए प्रतिबद्ध है। वहीं सह-प्रायोजक गुरुकुपा के निदेशक ने कहा कि

विद्यार्थियों को शिक्षा के सही मतलब को समझने हेतु इस प्रकार के बड़े आयोजन में अपना योगदान देना चाहिए और मुझे खुशी है कि जीवेम समूह में ऐसा हो रहा है।

इस अवसर पर अतिथियों को शॉल व श्रीफल स्मृति चिह्न भेंट कर सम्मानित किया गया। सारंग के पहले दिन का कार्यक्रम जीवेम समूह की इकाई इंटरनेशनल स्कूल के लिए समर्पित रहा जिसमें जीवेम डांस कॉन्टेस्ट जूनियर व सीनियर वर्ग तथा सोलो सॉंग कॉन्टेस्ट, जीवेम प्रिंस-प्रिंसिपल, कॉन्टेस्ट, जीवेम हैज गॉट टेलेंट, फन विजय, फन गेम्स इत्यादि प्रतियोगिताएँ सम्पन्न हुईं। जिनमें जूनियर विंग के लगभग 500 विद्यार्थियों ने मंच पर अलग-अलग प्रतिभाओं से हजारों दर्शकों का मन मोह लिया।

जीवेम का वार्षिकोत्सव सम्पन्न

माई झुंझुनू, 11 जनवरी। झुंझुनू इंटरनेशनल विज़्डम सिटी, झुंझुनू में आठ जनवरी से दस जनवरी यूथ कार्निवल सारंग 2010 के भव्य आयोजन के बाद दस जनवरी को सांघ 5.30 बजे से देर रात तक जीवेम की तीनों इकाइयों का सामूहिक वार्षिकोत्सव समारोह का आयोजन किया गया। समारोह के मुख्य अतिथि वृजेन्द्र ओला अकाल राहत एवं राज्य सहकारिता मंत्री, विशिष्ट अतिथि गौरव शर्मा मार्टेड एक्वैस्ट विजेता, अध्यक्ष खालिद हुसैन नगर परिषद झुंझुनू एवं उपाध्यक्ष विमला बेनीवाल थे।

सर्वप्रथम कार्यक्रम के अतिथियों ने मां सरस्वती के आवाक के समक्ष दीप प्रज्वलित कर वार्षिकोत्सव का शुभारम्भ किया। इसी क्रम में जीवेम चैयरमैन दिलीप मोदी, प्रबंध निदेशिका नीरजा मोदी, मोहनलाल धायल प्राचार्य, न्यू झुंझुनू एकेडमी, डॉ. रविन्द्र सिंह शेखावत प्राचार्य झुंझुनू एकेडमी-सीबीएसई, छात्रावास अधीक्षक कुरडाराम धींवा, सुनिता मिश्रा प्राचार्या झुंझुनू इंटरनेशनल स्कूल, रविशंकर शर्मा आदि के द्वारा सभी अतिथियों का



माल्यांगण कर स्वागत किया गया। जीवेम चैयरमैन दिलीप मोदी ने अपने स्वागत उद्बोधन में कहा कि यह कार्यक्रम ही नहीं बल्कि हमारा एक सपना एं विजन है कि बदलते शैक्षिक स्वरूप के अनुसार विद्यार्थियों को केवल किताबों तक ही सीमित नहीं रखा जायें बल्कि सर्वांगीण विकास की दिशा में उनके भीतर छुपी प्रतिभा उजागर कर योग्य एवं समर्थ नागरिक निर्मित किए जाए जिसके लिए हम पूर्ण प्रतिबद्ध एवं प्रयासरत हैं। विद्यालय में रंगोली प्रतियोगिता का आयोजन किया गया जिसमें तीनों इकाइयों के विद्यार्थियों ने भाग लिया जिसमें से न्यू झुंझुनू एकेडमी स्कूल को विजेता घोषित

किया गया। गाला फन फेयर मेले में लगी स्टॉल्स में विजेता स्टॉल्स अन्य विजेताओं को पुरस्कृत किया गया मुख्य अतिथि मंत्री महोदय वृजेन्द्र ओला ने अपने उद्बोधन में कहा कि शिक्षा के क्षेत्र में हो रहे परिवर्तन की प्रथम प्रयोगशाला झुंझुनू एकेडमी है और कहा कि जीवेम की सभी इकाइयों में पढ़ रहे विद्यार्थियों का भविष्य उज्ज्वल है। कार्यक्रम के अध्यक्ष खालिद हुसैन ने अपने उद्बोधन में कहा कि यदि लक्ष्य निर्धारित हो और ईमानदारी से कार्य किया जाए तो कुछ भी हासिल किया जा सकता है। अंत में जीवेम चैयरमैन दिलीप मोदी ने सभी सदस्यों का धन्यवाद ज्ञापित किया।

प्रभातफेरी वालों के सानिध्य में भजनकीर्तन

माई झुंझुनू, न्यूज। विगत कुछ समय से शहर में प्रातः प्रभात फेरी का आयोजन किया जा रहा है जिसमें शहर के बड़ी संख्या में श्रद्धालु महिला एवं पुरुष नाचते गाते हरे कृष्णा हरे रामा के भजन गाते हुए गली-गली से गुजरते हुए धर्म का प्रचार प्रचार तो कर ही रहे हैं साथ ही स्वास्थ्य लाभ के लिए भी लोगों के लिए प्रेरणा का कार्य बखुबी निभा रहे हैं।

केवल इतना ही नहीं अपितु आपस में जान पहचान वालों के यहां उपयुक्त अवसरों पर श्रद्धा भाव के साथ जाकर सायंकाल भजन कीर्तन का धार्मिक आयोजन भी करते हैं जिसमें करीब दो घंटे आयोजक परिवार के साथ शहर के गणमान्यजनों की उपस्थिति में धार्मिक भजन कीर्तन काबिले तारीफ है। इस कार्य में सुरेन्द्र अग्रवाल, सुभाष जालान, दिनेश ढंडारिया, गजेन्द्र करणावत, रामगोपाल टीबड़ा, अशोक टीबड़ा, बंटी पंसार, सुरेश पाटोदिया, सुनील मोदी, मुरारीलाल रूंगटा, श्यामसुन्दर टमकोरिया, सुधीर टीबड़ा, कुन्दन सिंगडोदिया, कैलाश टेलर सहित अन्य जन का सहयोग सराहनीय है। **उक्त भजन कीर्तन के कार्यक्रम सुरेन्द्र अग्रवाल, सत्यनागायण हलवाई एवं रामप्रसाद केडिया सहित अन्य के निवास स्थान पर भी किया गया।**

श्री श्याम मंदिर में मनाया

पोष बड़ा महोत्सव

माई झुंझुनू, न्यूज। श्री राणी सती रोड स्थित श्री श्याम मंदिर झुंझुनू के श्री श्याम संकीर्तन मण्डल के तत्वाधान में पोष बड़ा महोत्सव का आयोजन किया गया। सायंकाल महोत्सव में हलवा, बड़ा व पूड़ी सब्जी का प्रसाद लगाया गया। इस अवसर पर मंडल के अध्यक्ष भरत कुमार तुलस्यान, सचिव विनोद सिंघानिया, कोषाध्यक्ष कर सलाहकार दिनेशचन्द्र अग्रवाल, कर सलाहकार संजय शर्मा, अशोक राणासरिया, निर्मल मोदी, कमल अग्रवाल, नवल खंडेलिया, प्रमोद खंडेलिया, केशरदेव तुलस्यान सहित अन्यजन बड़ी संख्या में उपस्थित थे।